

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**



អនុស្សរណៈនៃការយោគយល់គ្នា

ស្តីពី

**កិច្ចសហប្រតិបត្តិការលើវិស័យបណ្តុះបណ្តាល គ្រូបង្រៀន និង
និស្សិត**

រវាង

សាកលវិទ្យាល័យជាតិបាត់ដំបង

និង

សាកលវិទ្យាល័យភូមិន្ទវិចិត្រសិល្បៈ

ព.ស. ២៥៦៦ / គ.ស. ២០២២

100

សាកលវិទ្យាល័យជាតិបាត់ដំបង (ស.ជ.ប.ជ.) អាសយដ្ឋាន: ផ្លូវជាតិលេខ៥ សង្កាត់ព្រែកព្រះ
ស្តេច ក្រុងបាត់ដំបង ខេត្តបាត់ដំបង ទូរស័ព្ទ: ០៥៣ ៩៥២ ៩០៥ សារអេឡិចត្រូនិច: international-relations@nubh.edu.kh។

សាកលវិទ្យាល័យភូមិន្ទវិចិត្រសិល្បៈ (ស.ភ.វ.ស.) អាសយដ្ឋាន: អាគារលេខ៧២ ផ្លូវព្រះអង្គ
មគ្គុទ្ទិ (១៧៨) សង្កាត់ជ័យជំនះ ខណ្ឌដូនពេញ រាជធានីភ្នំពេញ ទូរស័ព្ទ: ០២៣ ៩៨៦ ៤១៧
សារអេឡិចត្រូនិច: ruia@camnet.com.kh។

កាតិទាំងពីរបានឯកភាពគ្នាបង្កើតទំនាក់ទំនង និងធ្វើកិច្ចសហប្រតិបត្តិការដូចខាងក្រោម៖
គោលបំណង

ស្ថាប័នទាំងពីរបានព្រមព្រៀងចុះហត្ថលេខាលើកិច្ចសហប្រតិបត្តិការភាពជាដៃគូលើការងារអប់រំ
ស្រាវជ្រាវ និងនវានុវត្តន៍សម្រាប់សាស្ត្រាចារ្យ មន្ត្រីរាជការ និងនិស្សិត។

អនុស្សរណៈយោគយល់គ្នានេះមានគោលបំណងសំខាន់ៗរួមមាន៖

- ១) សហការ និងចូលរួមផ្តល់ធនធានសម្រាប់អភិវឌ្ឍកម្មវិធីសិក្សាជំនាញស្ថាបត្យកម្ម និងជំនាញ
ផ្សេងទៀតតាមការចាំបាច់ដើម្បីឱ្យស្របនឹងស្ថានភាពទីផ្សារការងារបច្ចុប្បន្ន និងអនាគត
- ២) សហការបណ្តុះបណ្តាលមុខជំនាញស្ថាបត្យកម្មកម្រិតបរិញ្ញាបត្រ និងជំនាញចាំបាច់ផ្សេងទៀត
- ៣) សហការផ្តល់ធនធានអនុស្សជាវគ្គនិងកម្មវិធីបណ្តុះបណ្តាល សិក្ខាសាលា វេទិកាផ្សព្វផ្សាយ
និងពិគ្រោះយោបល់ដើម្បីផលប្រយោជន៍រួម
- ៤) សហការផ្តល់ធនធានសាស្ត្រាចារ្យ គ្រូបង្រៀនដើម្បីពិនិត្យ និងកែលម្អកម្មវិធីសិក្សាលើជំនាញ
ស្ថាបត្យកម្ម និងជំនាញផ្សេងទៀត
- ៥) សហការផ្តល់ធនធានសាស្ត្រាចារ្យ និងគ្រូបង្រៀនតាមការស្នើសុំ
- ៦) បង្កើតគម្រោងស្រាវជ្រាវរួមគ្នាទាក់ទងនឹងជំនាញស្ថាបត្យកម្ម និងជំនាញផ្សេងៗទៀត
- ៧) ស្ថាប័នទាំងពីរផ្តល់អ្នកគំណាងរបស់ខ្លួន ចូលរួមក្នុងក្រុមប្រឹក្សាគរុកោសល្យសាកលវិទ្យាល័យ
តាមការចាំបាច់
- ៨) សហការក្នុងការបង្កើតគម្រោងសកម្មភាព និងស្វែងរកមូលនិធិ ដើម្បីអភិវឌ្ឍស្ថាប័នទាំងពីរ
- ៩) ចែករំលែកព័ត៌មានដែលផ្តល់ផលប្រយោជន៍ដល់ស្ថាប័នទៅវិញទៅមក
- ១០) បង្កើតកម្មវិធីផ្លាស់ប្តូរក្រេឌីតសិក្សាលើមុខវិជ្ជាសំខាន់ៗមួយចំនួនតាមការព្រមព្រៀងគ្នារវាង
សាកលវិទ្យាល័យទាំងពីរ។

លក្ខខណ្ឌនានាសម្រាប់សកម្មភាពនៃកិច្ចសហប្រតិបត្តិការខាងលើ នឹងត្រូវរៀបចំតាមរយៈកិច្ចព្រមព្រៀងដោយចុះហត្ថលេខារវាងស្ថាប័នទាំងពីរ មុនដំណើរការសកម្មភាព។ ក្នុងករណីមានធនធានគាំទ្រការអនុវត្តសកម្មភាព ត្រូវបញ្ជាក់ឱ្យបានច្បាស់លាស់នៅក្នុងកិច្ចព្រមព្រៀងនៃសកម្មភាពនោះ។

សុពលភាព និងការបញ្ចប់កិច្ចព្រមព្រៀង

អនុស្សរណៈនៃការយោគយល់នេះមានសុពលភាពរយៈពេល ០៥(ប្រាំ)ឆ្នាំ គិតចាប់ពីថ្ងៃចុះហត្ថលេខាតទៅ។

ប្រសិនបើគ្មានការស្នើបញ្ចប់ទេ អនុស្សរណៈយោគយល់គ្នានឹងរៀបចំសាជាថ្មី និងចុះហត្ថលេខាដោយស្ថាប័នទាំងពីរ។

ភាគីទាំងពីរអាចបញ្ចប់កិច្ចព្រមព្រៀងមុនពេលផុតសុពលភាពដោយគ្រាន់តែជូនដំណឹងជាលាយលក្ខណ៍អក្សរ និងបញ្ជាក់ពីមូលហេតុឱ្យបានច្បាស់លាស់ទៅភាគីណាមួយក្នុងរយៈពេល០៣(បី)ខែមុន។

អនុស្សរណៈនេះត្រូវរៀបចំធ្វើឡើងជាភាសាខ្មែរចំនួន០២(ពីរ)ច្បាប់ ដោយភាគីនីមួយៗទទួលបាន០១(មួយ)ច្បាប់បន្ទាប់ពីចុះហត្ថលេខា។

ថ្ងៃទី ១៥ ខែ កក្កដា ឆ្នាំ ២០២២ ព.ស. ២៥៦៦

ចាត់ដំបង ថ្ងៃទី ១៣ ខែ កក្កដា ឆ្នាំ ២០២២

សាកលវិទ្យាល័យជាតិបាត់ដំបង



ឯកឧត្តម សុខ យន
សាកលវិទ្យាធិការ

សាកលវិទ្យាល័យភូមិន្ទវិចិត្រសិល្បៈ



ឯកឧត្តម បណ្ឌិត ហេង សុផាឌី
សាកលវិទ្យាធិការ